

ئىزوپ مەسەلىسى



جاھىل ئۆچكىلەر



شىنجاڭ خەلق نەشرىياتى

ئۇيغۇر كىتاب تور بېكەتى
ئۇيغۇر كىتابلىرىنىڭ يېڭى نازارىسى
www.uighurkitap.com



ISBN 978-7-228-08332-9



9 787228 083329 >

定价: 2.50元

جاھىل ئۆچكىلەر

ئاپتورى: ئىزوپ (يۇنان)
تەرجىمە قىلغۇچى: ئالمىجان ئازات



شىنجاڭ خەلق نەشرىياتى

图书在版编目(CIP)数据

固执的羊(古希腊) 伊索著; 阿里木江·阿扎提译.
乌鲁木齐: 新疆人民出版社, 2003.9 (2007.3 重印)
(伊索寓言选)
据沈阳出版社2000年6月第1版2001年3月第2次印刷
本选译

ISBN 978 - 7 - 228 - 08332-9

I. 固... II. ①伊...②阿... III. 寓言—作品集—古希腊—维吾尔语 (中国少数民族语言)

IV. I545.74

中国版本图书馆 CIP 数据核字(2003)第085820号

责任编辑: 艾合买提·伊明
责任校对: 塞娜瓦尔·伊不拉音
封面设计: 艾克白尔·萨力

新疆人民出版社出版

(乌鲁木齐解放南路348号 邮编: 830001)

新疆新华书店发行

新疆新华印刷二厂印刷

787×1092毫米 32开本 1.5印张

2003年9月第1版 2007年3月第2次印刷

印数: 5,001—10,000

ISBN 978-7-228-08332-9 定价2.50元

بۇ كىتاب شىنجاڭ نەشرىياتىنىڭ 2000 - يىلى 6 - ئاي 1 - نەشرى، 2001 - يىلى 3 - ئاي 2 - باسىمىغا ئاساسەن تاللاپ تەرجىمە ۋە نەشر قىلىندى.

مەسئۇل مۇھەررىرى: ئەخمەت ئىمىن
مەسئۇل كوررېكتورى: سەنەۋەر ئىبراھىم
مۇقاۋىنى لايىھىلىگۈچى: ئەكبەر سالىھ

جاھىل ئۆچكىلەر

ئاپتورى: ئىزوپ (يۇنان)
تەرجىمە قىلغۇچى: ئالمىجان ئازات

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 1092×787 مىللىمېتىر 1/32
باسما تاۋىقى: 1.5

2003 - يىلى 9 - ئاي 1 - نەشرى
2007 - يىلى 3 - ئاي 2 - بېسىلىشى

تىراژى: 5,001—10,000
ISBN 978-7-228-08332-9

باھاسى: 2.50 يۈەن

پاشا بىلەن شىر

پاشا شىرغا ئېتىلىپ تۇرۇپ:

— سەن ھەرقانچە كۈچلۈك بولساڭمۇ مەندىن قورقمايمەن، ئىشەنمىسەڭ، ئېلىشىپ باقايلى، — دەپتۇ ھەمدە شىرنىڭ ئۆيەر — بۇيان يېرىنى چېقىشقا باشلاپتۇ. شىر ئۇيان — بۇيان سىلكىنىپمۇ ئۇنىڭغا ھېچقانداق ئامال قىلالماپتۇ. پاشا غىغىلىداپ ناخشا ئېيتقاچ ئۇچۇپ يۈرۈپ ئۆمۈچۈك تورغا ئېلىشىپ قاپتۇ ھەمدە ئۆمۈچۈككە يەم بولۇپ كېتىپتۇ. ئۇ ئۆلىدىغان چاغدا:

— شىرنى بوزەك قىلىپ، كىچىككىنە ئۆمۈچۈككە يېتىلگىنىم ئەلەم بولدى، — دەپ زارلىنىپتۇ.



ئىككى رەقىب

بىر - بىرىگە چىش تىرنىقىغىچە ئوچ ئىككى ئادەم بىر قولۋاققا چىقىپ قاپتۇ، بىرى قولۋاقنىڭ بېشىدا، يەنە بىرى قۇيرۇق تەرىپىدە ئولتۇرۇپتۇ. كېيىن، دېڭىزدا بوران چىقىپ، قولۋاق خەتەر ئىچىدە قاپتۇ. قولۋاقنىڭ قۇيرۇق تەرىپىدە ئولتۇرغان ئادەم « قولۋاقنىڭ باش تەرىپى ئاۋۋال چۆكۈپ كېتىدۇ » دېگەن گەپنى ئاڭلاپ خۇش بولۇپ كېتىپتۇ - دە:

— رەقىبىم مەندىن ئاۋۋال ئۆلىدىغانلا بولسا، نېمە بولۇپ كەتسەم مەيلى، — دەپتۇ.



ئېشەك بىلەن پادىچى
بىر قېرى پادىچى ئېشەكنىڭ چۆپ-يېمىكىنى
نىڭگە قاراپ تۇرغانىكەن ، بىر چاغدا رەقىبىنىڭ
ئۆزى تەرەپكە قاراپ كېلىۋاتقانلىقىنى سېزىپ
قايتۇ ھەمدە ئۇنىڭغا تۇتۇلۇپ قالماسلىق ئۈچۈن
ئېشەكنى سۆرەپ قاچماقچى بوپتۇ . لېكىن ،
ئېشەك قىلچە ئالدىرماستىن :

— مەن نېمىشقا قاچقۇدەكمەن ؟ ئۇ مېنى
تۇتۇۋالسىمۇ ساڭا ئوخشاشلا يۈك توشۇتسىدۇ
شۇ ، — دەپتۇ .




چىۋىن بىلەن ئېشەك

بىر تال چىۋىن بىر ھارۋىنىڭ ئوقىغا قونۇپ-
ۋېلىپ، ھارۋا سۆرەۋاتقان ئېشەككە:

— نېمانداق ئەزمە نېمىسەن، ئىتتىكىرەك
ماڭمىساڭ ئەدەپىڭنى بېرىمەن جۈمۈ! — دەپ
ۋارقىراپتۇ. ئېشەك ئۇنىڭغا:

— نېمىگە ھۆركىرەيسەن! مېنى سەن ئە-
مەس، بەلكى ھارۋىنىڭ ئۈستىدە ئولتۇرغان ئاۋۇ
ئادەم باشقۇرىدۇ، ئۇ قامچىسىنى شىلتىمىسە،
ئىتتىكى ماڭمىمەن، چۈلۈۋرۈمنى تارتسا، ئەگە-
لىمەن. سەن پىستەك ئەڭ ياخشىسى يوقىلاڭ
ئىشلارغا ئارىلاشما، — دەپتۇ.



بۈركۈت بىلەن شىر

بۈركۈت شىر بىلەن ئىتتىپاق تۈزۈپ،

ئوۋ ئوۋلىماقچى بوپتۇ. شىر:

— بۇ مەسلىھەتنىڭغۇ بولىدىكەن، لېكىن

سېنىڭ لەۋزىڭدە تۇرىدىغانلىقىڭغا چوقۇم بىرى

كاپالەت بېرىشى كېرەك. بولمىسا، مەن ھەر

ۋاقىت لەۋزىدىن يېنىۋېلىش ئېھتىمالى بارلار

بىلەن ھەرگىز ئىتتىپاق تۈزمەيمەن، — دەپتۇ.

ئىزىن مەسلىھىتى

5



ئادەم ۋە شىر

بىر ئادەم بىلەن بىر شىر ئورماندا سەپەر قىلىپ كېتىۋېتىپ، ئادەمنىڭ شىرنى بويسۇندۇرۇپ تۇرغان بىر ھەيكىلىنى كۆرۈپ قاپتۇ. ئادەم كۆرەڭلىگەن ھالدا:

— قارا، مانا بۇ بىز ئىنسانلارنىڭ قانچىلىك

قۇدرەتلىك ئىكەنلىكىمىزنىڭ ئىسپاتى، —
دەپتۇ. شىر ئۇنىڭغا رەددىيە بېرىپ:

— بۇ سىلەرنىڭ خىيالىي ئەسىرىڭلار. ناۋادا

بىز شىرلارمۇ ھەيكەل ياساشنى بىلگەن بولساق،
شىرنىڭ ئادەمنى دەسسەپ تۇرغان ھەيكىلىنى يا-
ساپ چىققان بولاتتۇق، — دەپتۇ.




تاشپاقا بىلەن بۈركۈت

ساھىلدا ئاپتاپسىنىپ ياتقان تاشپاقا ئۆزىنى « بىر بىر ئۇچالمايدىغانلىقىدىن ۋايساپتۇ ھەمدە: » بىر بىر ماڭا ئۇچۇشنى ئۆگىتىپ قويغان بولسا نەقەدەر ياخشى بولاتتى - ھە » دەپتۇ. بۇ چاغدا بىر بۈركۈت ئۇچۇپ كېلىپ، ئۇنىڭدىن:

— مەن سېنى ئاسماندا ئۇچۇرسام، ماڭا نېمە بېرىسەن؟ — دەپ سوراپتۇ. تاشپاقا دېڭىزدىكى ھەممە بايلىقنى ئۇنىڭغا بېرىدىغانلىقىنى ئېيىتىپتۇ. بۈركۈت ئۇنى ئاسمانغا ئېلىپ چىقىپتۇ ھەمدە قولىنى شۇنداقلا بىر بوشتىتىپتەكەن، تاشپاقا يەرگە چۈشۈپ پارە - پارە بولۇپ كېتىپتۇ. ئۆلۈش ئالدىدا ئۇ ئۆز - ئۆزىگە: « يەردە ئاران ئۆمىلەيدىغان مەندەك جانىۋارغا ئۇچۇشنى نېمە قويۇپتۇ؟ » دەپتۇ.

ئىززەت مەسىلىسى




ئانا شىر

ئورماندىكى ھايۋانلار « كىم كۆپ بالا تۇغسا،
شۇ ئەڭ ئالىي شان - شەرەپتىن بەھرىمەن بو-
لۇشى كېرەكمۇ » دېگەن تېمىنى چۆرىدىگەن
ھالدا بەس - مۇنازىرە ئېلىپ بېرىپتۇ ، بىراق
پىكىردە بىرلىككە كېلەلمەي ، ئانا شىرنى خۇ-
لاسە چىقىرىپ بېرىشكە تەكلىپ قىپتۇ . ئۇلار-
نىڭ بىرى ئانا شىردىن :


— سىز بىر قېتىمدا قانچىنى تۇغسىز ؟ —
دەپ سورىغانىكەن ، ئانا شىر كۈلۈم-سىمىرەپ
تۇرۇپ :

— مەن ھەر قېتىمدا پەقەت بىرنىلا تۇغدىم .
مەن . لېكىن ، تۇغقان بالامنىڭ ھەربىرى تەڭ-
داشسىز بولۇپ يېتىلىدۇ ، — دەپ جاۋاب
بېرىپتۇ .




ئانار دەرىخى ، ئالما دەرىخى و
ئانار دەرىخى بىلەن ئالما دەرىخى گۈزەللىك ئا-
لىشىپ قاپتۇ . ئۇلار ھەدەپ مۇنازىرە قىلىشىۋات-
قان چاغدا ، ياندا قاراپ تۇرغان تىكەن ئېغىز
ئېچىپتۇ :
— بۇرادەرلەر ، مېنىڭ ئالدىمدا بۇنداق
تالىشىۋېرىپ زېرىكىمىدىڭلارمۇ ؟

ئىزوي مەسىلىسى



ئۇسساپ كەتكەن كەپتەر

ئۇسساپ كەتكەن بىر كەپتەر تاختايدىكى بىر
چەينەك سۇنى كۆرۈپ خۇش بولۇپ كېتىپتۇ -
دە، ئۇنىڭ رەسىم ئىكەنلىكىنى ئاڭقىرىنمايلا ئۆ-
زىنى ئېتىپتۇ. نەتىجىدە، تاختايغا ئۈسۈۋې-
لىپ، يەرگە پالاققىدە چۈشۈپ كېتىپتۇ، قاننى
سۇنغاچقا، ئۇچالماي يېتىپ قاپتۇ. كېيىن،
يولدىن ئۆتۈپ كېتىۋاتقان بىر ئادەم ئۇنى ئېلىپ
كېتىپتۇ.




توي قىلماقچى بولغان شىر

شىر ئوتۇنچىنىڭ قىزىنى ياخشى كۆرىپ قاپتۇ ھەمدە ئوتۇنچىغا ئۆزىنىڭ ئۇنىڭ قىزى بىلەن توي قىلىش ئارزۇسى بارلىقىنى ئېيتىپ تۇ. ئوتۇنچى بۇنىڭغا ھەرگىز قوشۇلمىسىمۇ، لېكىن شىرنىڭ چىشىغا تېگىپ قويۇشتىن ئەنسىرەپ، ئەپچىل بىر ئۇسۇلنى ئويلاپ تېپىپتۇ: شىرغا يالغاندىن ماقۇللۇق بىلدۈرۈپ، ئاندىن ئۇنىڭغا:

— چىشلىرىڭنى پاكپاكىز يۇلۇۋەت، تىر-ناقىلىرىڭنىمۇ پۈتۈنلەي ئېلىۋەت، چۈنكى قىزىم ئۇ نەرسىلىرىڭدىن قورقىدۇ، — دەپتۇ.


شىر دەرھال ئۇنىڭ دېگىنىدەك قىپتۇ ھەمدە توي كۆچۈرگىلى بېرىپتۇ. ئالدىنلا تەييارلىنىپ تۇرغان ئوتۇنچى ئۇنى توقماق بىلەن راسا ئۇرۇپ ئورمانغا قوغلىۋېتىپتۇ.

ئىزىدە سىزىللىرى



كالا ۋە قاسساپ

كالىلار قاسساپنى ئۆزلىرىنىڭ دۈشمىنى دەپ قاراپ، ئۇنى ئۆلتۈرۈۋەتمەكچى بوپتۇ. بۇ چاغدا، بىر قېرى كالا ئوتتۇرىغا چىقىپ مۇنداق دەپتۇ: — قاسساپلار ھەقىقەتەن رەھىمسىز، لېكىن ئۇلار بولمىغان تەقدىردىمۇ، ئىنسانلار يەنىلا كالا گۆشى يەۋېرىدۇ.



ئاسترونوم

ئاسترونومنىڭ كۈندە كەچتە سىرتقا سىرتقا ئاسمان ھادىسىلىرىنى كۆزىتىدىغان ئادىتى بار ئىكەن. بىر كۈنى كەچتە، ئۇ شەھەر سىرتىدا ئاسمانغا قاراپ كېتىۋېتىپ، چوڭقۇر بىر قۇدۇققا چۈشۈپ كېتىپتۇ. ئۇ ئاغرىق ئازابدا ئىڭراپ، «قۇتقۇزۇڭلار» دەپ ۋارقىراپتۇ. شۇ چاغدا بىر ئادەم يېتىپ كېلىپ، ئۇنىڭغا:


— ئاسماندىكى نەرسىلەرگىلا قاراپ، يەر-
دىكى نەرسىلەرگە دىققەت قىلمىدىغىنىڭ
نېمىسى؟ — دەپتۇ.



موزاي بىلەن قېرى كالا

بىر موزاي بىلەن بىر قېرى كالىنىڭ تەقدىرى ئوخشاش بولماپتۇ. قېرى كالا كۈن بويى ئېتىزدا ئىشلەپتۇ، موزاي بولسا ئەركىن - ئازادە كۈن ئۆتكۈزۈپتۇ. كۈزدە، خوجايىن قېرى كالىنى دەم ئېلىشقا قويۇپ بېرىپ، موزايىنى ئۆلتۈرۈپ نەزىر - چىراغ قىپتۇ. موزاي ئۆلۈش ئالدىدا قېرى كالا ئۇنىڭغا:

— يەپ - ئىچىپلا، ئىش قىلماي بىكار يۈرگىنىڭنىڭ سەۋەبىنى ئەمدىغۇ بىلگەنسەن، — دەپتۇ.



نىگر

بىرى بىر نىگرغا:

— بۇرۇنقى خوجاينىڭ سېنىڭ تېرەڭنى
بوياپ، مۇشۇنداق قاپقارا قىلىپ قويغان، —
دەپتىكەن، ئۇ ئۆيىگە قايتىپ بېرىپ، پۈتۈن بە-
دىنىنى توختىماي يۇيۇۋېرىپتۇ. نەتىجىدە، سو-
غۇق تېگىپ ئاغرىپ قاپتۇ، تېرىسى بولسا يەنە
قارا پېتى تۇرىۋېرىپتۇ.

ئىزى سىلىرى

15




بۆرە بىلەن ئىت

بۆرە بىر ئىتنىڭ سەمرىپ تىقىلىپ كەتكەن.
لىكىنى، بوينىدا بىر چەمبىرەك بارلىقىنى
كۆرۈپ:


— سېنى كىم بېقىپ بۇنداق سەمرىتە.
ۋەتتى؟ بوينۇڭغا كىم چەمبىرەك سېلىپ قوي.
دى؟ — دەپ سوراپتۇ. ئىت:
— خوجايىنىم، — دەپ جاۋاب بېرىپتۇ.
بۆرە:

— مەن بۇنداق ئېغىر چەمبىرەكنىڭ
بوينۇمغا چۈشۈپ قېلىشىنى ھەرگىز خالىماي.
مەن، — دەپتۇ.



مارال بىلەن شىر

ئوۋچىدىن ئۈركۈگەن بىر مارال جېنىنىڭ
بارىچە قېچىپ ، بىر ئوڭكۈرگە كىرىپ قاپتۇ .
لېكىن ، ئوڭكۈردە يوشۇرۇنۇپ ياتقان شىر ئۇنى
كاپلا تۇتۇپ يەۋىتىپتۇ . مارال ئۆلۈش ئالدىدا :
— مېنى ھەقىقەتەن نەس بېسىپتۇ ، ئوۋچى-
دىن قۇتۇلمىمەن دەپ ، شىرنىڭ ئاغزىغا چۈ-
شۈپتىمەن ، — دەپتۇ .



پاقا بىلەن ئېشەك

ئېغىر يۈك ئارتىۋالغان بىر ئېشەك ئۆتتەن ئۆتۈۋېتىپ تېيىلىپ يىقىلىپ چۈشۈپتۇ، تىدىكى يۈك بەك ئېغىر بولغاچقا، ھەرقانچە قەلىپمۇ ئورنىدىن تۇرالماپتۇ ھەمدە سۇنىڭ ئىچىدە يېتىپ تۇرۇپ ۋايساشقا باشلاپتۇ. ئۇنىڭ ئازابىنى چۈشەنمىگەن پاقا مەسخىرە قىلىپ:


— نېمىگە ۋايسايسەن، بىزدەك كۈن بويى سۇدا تۇرغان بولساڭ قانداق قىلاتتىڭ؟ — دەپتۇ.



زېۋىس ۋە مايۋۇن


زېۋىس ئورماندىكى ھايۋانلارغا ئۇقتۇرۇش چىقىرىپ، قايسى ھايۋاننىڭ پەرزەنتى ئەڭ چىرايلىق بولسا شۇنى تارتۇقلايدىغانلىقىنى ئېيتتى. مايۋۇنمۇ بۇ مۇسابىقىگە قاتنىشىپتۇ، ئۇنىڭ كۆرۈمىسىز بالىسىنى كۆرۈپ، مەيداندىكىلەر پاراقىدە كۈلۈشۈپ كەتكەنىكى، مايۋۇن قىلچە تەمتىرىمەستىن مۇنداق دەپتۇ:

— ئوغلۇم ئىككىمىز مۇكاپاتقا ئېرىشەلەم. دۇق، يوق، بۇنى بىلمەيمەن. لېكىن، شۇنىسى ناھايىتى ئېنىقكى، مېنىڭ نەزىرىمدە مېنىڭ مايۋۇن بالام ھەممە ھايۋاندىن چىرايلىق.



جاھىل ئۆچكىلەر

ئىككى ئۆچكە تار بىر ياغاچ كۆۋرۈك بىر
رۇشۇپ قاپتۇ ھەمدە بىر - بىرىگە يول بەرمەي
قاتتىق ئېلىشىپ كېتىپتۇ. نەتىجىدە، ھەر
ئىككىلىسى ماغدۇرسىزلىنىپ، ئۆستەڭگە چۈ-
شۈپ كېتىپتۇ.



شر پادشاھ

شر ھايۋانات پادشاھى بولغاندىن كېيىن،
زالىملىقىنى تاشلاپ، ئادىل ھەم رەھىمىدىل
خاراكتېرنى يېتىلدۈرۈپتۇ. بىر كۈنى ئۇ ھايۋانات
قۇرۇلتىيى ئېچىش توغرىسىدا پەرمان چۈشۈرۈپ-
تۇ ھەمدە كۆپچىلىك بىلەن كېڭىشىش ئارقى-
لىق: « بۆرە بىلەن قوي، قاپلان بىلەن ئۆچكە،
يولۋاس بىلەن بۇغا، ئىت بىلەن توشقان ئىناق
تۇرمۇش كەچۈرۈشى كېرەك » دەپ بەلگىلىمە
چىقىرىپتۇ. توشقان خۇشال بولغان ھالدا:


— مەن زارىققان تۇرمۇش ئاخىر يېتىپ
كەلدى، بۇنىڭدىن كېيىن بىزدەك ئاجىزلارمۇ
كۈچلۈكلەرنىڭ يېنىدا خاتىرجەم يۈرەلەيدىغان
بولدۇق، — دەپتۇ.



بېلىقچى ۋە تور


بېلىقچى دېڭىزغا تور تاشلاپتۇ. تورغا تۇرۇپ تۇرۇپ، ئەمما تورنىڭ تۆشۈكى يوغان بولغاچقا، چوڭ بېلىقلار قېپقىلىپ، ئۇششاق بېلىقلار توردىن قۇتۇلۇپ كېتىپتۇ.

ئىزوبى مەسىلىسى



چايكا بىلەن بۈركۈت

چايكىنىڭ گېلى ئىنچىكە بولسىمۇ، لېكىن
يوغان بىر تال بېلىقنى يۇتۇۋېتىپتۇ، نەتىجىدە
گېلى زەخمىلىنىپ، دېڭىز بويىدا خار قىلىپ
يېتىپ قاپتۇ. بۇنى كۆرگەن بۈركۈت:
— جېنىڭغا تۇشلۇق ئىش قىلساڭ بولماس.
مىدى! — دەپتۇ.



پاينەكۋاش چەۋەنداز

بىر پاينەكۋاش چەۋەنداز يالغان چاچ كېلىپ باشقىلار بىلەن بىللە ئوۋغا چىقىپتۇ. بىر يالغان بوران چىقىپ ئۇنىڭ شىلەپىسىنى ھەم يالغان چىچىنى ئۇچۇرۇپ كېتىپتۇ. بۇنى كۆرگەن ھەمراھلىرى كۈلۈپ تېلىقىپ قاپتۇ. چەۋەنداز ئېتىنى توختىتىپ، ئۆز - ئۆزىگە:

— ئۇ يالغان چاچ مېنىڭ ئەمەس، شۇڭا ئۇنىڭ ئۇچۇپ كەتكىنى نورمال ئىش، ئۆز ئىگىسىنىڭ بېشىدا تۇرالمىغان چاچ مېنىڭ بېشىمدا تۇرامتى؟ — دەپتۇ.



ئىززەت مەسىلىسى

ئاچچىقلانمايدىغان شىر

شىر قەپەسكە سولىنىپ قاپتۇ، بۇنى كۆرگەن
تۈلكە بۇرۇنقى خۇشامىتىنى چۆرۈپ تاشلاپتۇ -
دە، قولىنى شىلتىپ تۇرۇپ:

— رەزىل ئەبلەخ، مەن ئەمدى ساڭا ھەر ئايدا
بىر توخۇ ئاپىرىپ يۈرمەيدىغان بولدۇم، — دەپتۇ.
شىر تولىمۇ تەمكىن ھالەتتە ئۇنىڭغا:


— مېنى ئەخمەق قىلغىنى بەختسىز تەقدىر،
مەن ھەرگىزمۇ سەندەك پەس نېمىنىڭ ھاقارد-
تىنى نەزىرىمگە ئالمايمەن! — دەپتۇ.



قاغا بىلەن يىلان

قورسقى ئېچىپ كەتكەن قاغا بىر
مىدىر - مىدىر قىلماي ياتقىنىنى كۆرۈپ
نى يېمەكچى بولغانىكەن، يىلان ئويغىنىپ كېتىپ،
قاغىنى بىرلا چېقىپ ئۆلتۈرۈپ قويۇپتۇ.
قاغا ئۆلۈش ئالدىدا زارلىنىپ تۇرۇپ:

— قورسقىمنى توقلايمەن دەپ باشقىلارغا
يەم بولۇپ كېتىدىغانلىقىمنى ئويلىماپتىكەن
مەن، — دەپتۇ.



ئىت بىلەن قۇلۇلە

تۇخۇم يەيدىغانغا ئادەتلىنىپ قالغان بىر ئىت
قۇلۇلىنى كۆرۈپ، ئۇنىمۇ تۇخۇم ئوخشايدۇ دەپ
ئويلاپتۇ - دە، كاپلا قىلىپ يۇتۇۋېتىپتۇ. ھايال
ئۆتمەيلا، قورسقى قاتتىق ئاغرىپ كېتىپتۇ،
شۇنىڭدىلا ئۇ ئېسىگە كېلىپ:

— بەك ئەخمەقكەنمەن، يۇمىلاق نەرسىنىڭ
ھەممىسىنى تۇخۇم دەپ ئويلىغاندىكىن، ئۆزۈم-
گىمۇ ئاز! — دەپتۇ.



بۈرگە بىلەن ئادەم

بۈرگە بىر ئادەمنى چېقىپ زادىلا مەپتۇ. ئۇ ئادەم بۈرگىنى ئاخىر تۇتۇۋاپتۇ — غەزىپىنى باسالماي:

— سەن ئىپلاس، قېنىمنى شوراپ، مېنى ئەجەبمۇ ئاۋارە قىلدىڭا، — دەپتۇ. بۈرگە:

— لېكىن مەن ئۆلۈمگە لايىق ئەمەس، چۈنكى مەن سېنىڭ ئازراقلا قېنىڭنى شورىدىم، — دېگەنمىكەن، ئۇ ئادەم:

— ئازراق شورساڭمۇ، كۆپ شورساڭمۇ سەن بەربىر جازاغا لايىق، — دەپتۇ — دە، ئۇنى بىرلا ئۇرۇپ جېنىدىن جۇدا قىپتۇ.

ئىزى مەسىلىسى



بۈركۈت بىلەن قوڭغۇز

بۈركۈت بىلەن قوڭغۇز ئۆزئارا رەقىب ئىكەن. قوڭغۇز سىرتقا چىقىپ كەتكەن چاغلاردا، بۈركۈت ئۇنىڭ بالىلىرىنى يەۋالىدىكەن، قوڭغۇزمۇ بۈركۈتنىڭ ئۇۋىسىغا ئوغرىلىقچە ئۆمىلەپ چىقىپ، ئۇنىڭ تۇخۇملىرىنى پەسكە ئىتتىرىپ چۈشۈرۈۋېتىدىكەن. بىر كۈنى، بۈركۈت زادىلا سەۋر قىلالماي، تەڭرىنىڭ ئالدىغا ئەرز قىلىپ بېرىپتۇ. تەڭرى ئۇنىڭغا ھېسداشلىق قىلىپ، ئۆزىنىڭ تىزىنى ئۇنىڭ ئۇۋا ياسىشىغا تۇتۇپ بېرىپتۇ. بۈركۈت تەڭرىنىڭ تىزىدىكى ئۇۋىسىغا تۇخۇملىغاندىن كېيىن، قوڭغۇز ئەتراپتا غو-ڭۇلداپ ئۇچقىلى تۇرۇپتۇ. تەڭرى ئۇنى قوغلى-ۋەتمەكچى بولۇپ ئورنىدىن شۇنداق تۇرغانىكەن، تىزىدىكى ئۇۋا يەرگە چۈشۈپ چۈۋۈلۈپ كېتىپتۇ، تۇخۇملارمۇ ساق قالماپتۇ.



بۇقا بىلەن موزاي

بۇقا تار بىر يولدىن ئۆتمەكچى بولغاندا
بىر موزاي يۈگۈرۈپ كېلىپ، ئۇنىڭغا يول باسقان
لاپ بەرمەكچى بوپتۇ. بۇقا ئۇنى مۇلايىملىق بىلەن رەت قىلىپ:

— بۇ يولدىن مەن سەن تۇغۇلمىغان چاغدىلا
نەچچە قېتىم ئۆتكەن، — دەپتۇ.



ئوۋچى بىلەن ئاتلىق ئادەم

بىر ئوۋچى بىر توشقاننى تۇتۇۋاپتۇ ھەمدە ئۇنى مۇرىسىگە ئارتىپ، ئۆيىگە ئېلىپ مېڭىپتۇ. يولدا بىر ئاتلىق ئادەم ئۇچراپ قېلىپ، ئۇ دىققەت قىلمىغان پۇرسەتتە توشقاننى ئېلىپ قېچىپتۇ. ئوۋچى ئۇنى قوغلاپ يېتىشەلمىگەندىن كېيىن، كەينىدىن:

— ئۇنى بۇلاپ قاچمىساڭمۇ مەن ساڭا سوۋغا قىلماقچىدىم، — دەپتۇ.



ئۆچكە بىلەن ياۋا چوشقا
ئۆچكە ياۋا چوشقىغا ئۇچراپ قېلىپ
قەنىدىن ھوشىدىن كېتىپتۇ. قورسىقى ئوزۇن ياۋا
چوشقا ئۇنى ئويغىتىپ:

— سەن نېمە ئويلاۋاتقىنىڭنى راستچىللىق
بىلەن دەپ بەرسەڭ، مەن سېنى يېمەيمەن، —
دەپتۇ. ئۆچكە ئۆزىنى بېسىۋېلىپ تۇرۇپ:
— مەن ساڭا ئوخشاش ياۋا چوشقىلارنى قا-
رغۇ بولۇپ قالسىكەن ياكى ئىلاھنىڭ جازاسىغا
ئۇچرىسىكەن دەپ ئويلاۋاتمەن، — دەپتۇ. ياۋا
چوشقا مەمنۇن بولغان ھالدا بېشىنى لىڭشى-
تىپ:

— راست گېپىڭنى قىلدىڭ، ھەقىقەتەن
جاسارەتلىك ئىكەنسەن، ئەمدى ئويۇڭگە قايتىپ
كەتكىن! — دەپتۇ.

ئىزىپ مەسىلىسى



ئالۋاستى بىلەن قىز

ئالۋاستى چىرايلىق بىر قىزغا ئۆيلىنىشى
تەلپىنى قويۇپتۇ ھەمدە ئۇنى نامراتلىقتىن قۇ-
تۇلدۇرۇپ ، راھەت - پاراغەتكە ئېرىشتۈرىدىغان-
لىقىنى ئېيتىپتۇ. قىز ئۇنىڭ تەلپىنى ئۇدۇللا
رەت قىلماي:

— سەن دېگەن ئۇ نەرسىلەرگە پانىي ئالەمدە
ئېرىشكىلى بولامدۇ؟ — دەپ سوراپتۇ. ئالۋاستى
بېشىنى لىڭشىتىپتۇ.

— ياخشى ، — دەپتۇ قىز ، — ئۇنداقتا ،
مەن پانىي ئالەمدىن ئايرىلغاندىن كېيىن ، ئاندىن
ساڭا ياتلىق بولاي.



ئوتۇن بىلەن پالتا

ئوتۇن پالتىغا غەزەپ بىلەن مۇنداق دەپتۇ:

— سەن بەك رەزىلكەنسەن، دەسلىپىدە مېنى
ئورماندىن كېسىپ ئەكېلىپ، نەرسە — كېرەك
ياسايدىغانغا ئىشلەتتىڭ، ئەمدى كېرىكىم قال-
مىغاندا مېنى پارچىلىماقچى بولۇۋاتسەن، مەن
ساڭا نېمە يامانلىق قىلغانىدىم؟

پالتا بىئارام بولغان ھالدا ئۇنىڭغا:

— ساڭا زىيانكەشلىك قىلىۋاتقىنى مەن ئە-
مەس، بەلكى مېنى تۇتۇۋالغان ئادەم! — دەپتۇ.




توشقان بىلەن ئوۋ ئى

ئوۋ ئىتى بىر توشقاننى تۇتۇۋېلىپ، يەتتىنچى كۈنى ئوۋچى سوراغانىكەن، ئىت ئۇنىڭغا:

— ئۇ توشقان مېنىڭ بالامكەن ئەمەسمۇ! —
دەپ جاۋاب بېرىپتۇ. ئوۋچى:

— بىلجىرلىما، سەن ئىت تۇرساڭ، ئۇ
توشقان قانداقسىگە سېنىڭ بالاڭ بولىدۇ؟ —
دەپتۇ. ئىت مۇنداق دەپ جاۋاب بېرىپتۇ:


— ئۇ ماڭا « مېنىڭمۇ سەندەك ئىككى قۇ-
لىقىم، تۆت پۈتۈم، بىر بۇرنۇم ۋە بىر تال قۇي-
رۇقۇم بار » دېگەندى. قاراپ باقسام ئۇ راستتىنلا
ماڭا ئوخشايدىكەن، شۇڭا قويۇۋەتتىم.



چاشقان بىلەن پىل

پىل ناھايىتى يوغان بولغاچقا، شىرمۇ ئالدىدا
 راپ ئۇنىڭغا چىقىلالمايدىكەن. بىراق، پىل
 چاشقاننىڭ ئۆزىنىڭ بۇرنىغا كىرىۋېلىشىدىن
 قورقۇپ، ئۇنىڭدىن ئۆزىنى يىراق تۇتىدىكەن.
 چاشقان پىلنىڭ ئۆزىدىن ئەيمىنىپ يۈرگىنىنى
 كۆرۈپ « مەن قالتىس ئوخشاي مەن » دەپ ئويلاپ
 قايتۇ - دە، پىلنى بازارغىچە قوغلاپ بېرىپتۇ،
 نەتىجىدە، مۈشۈككە يەم بولۇپ كېتىپتۇ. ئۇ
 ئۆلۈش ئالدىدا:

— ئاھ، تەڭرىم، مېنىمۇ جايلايدىغانلار
 باركەنغۇ؟ — دەپ نالە قىلىپتۇ.



شىر بىلەن مەرگەن

بىر مەرگەن ئوۋغا چىقىپتۇ، بۇنى
ھايۋانلار تەرەپ - تەرەپكە قېچىپ كېتىپتۇ،
قەت شىرلا قاچماي، ئۇنى ساقلاپ تۇرۇپتۇ. مەر-
گەن ئۇنىڭغا:

— ئالدى بىلەن مېنىڭ ئوقۇمنى كۆرۈپ
باق، ئاندىن ساڭا ئۆزۈمنىڭ كارامىتىنى كۆر-
سىتىپ قوياي، — دەپتۇ — دە، يىراقتىنلا ئوق
ئۈزۈپتۇ. ئوق شىرغا تېگىپتۇ، يارىلانغان شىر
دەرھال قېچىپتۇ. بۇ ئەھۋالنى كۆرگەن تۈلكە
ئۇنى ئالدىراپ قاچماسلىققا دەۋەت قىلغانىكەن،
شىر:

— ئۇنىڭ ئوقىغا تەڭ كېلەلمىگەن تۇرسام،
ئۆزىگە قانداقمۇ تەڭ كېلەلەيتتىم، — دەپتۇ.



تۈلكە بىلەن ئۈزۈم

باراڭدىكى ئۈزۈملەرنىڭ پىشىپ مەي بولۇپ
كەتكەنلىكىنى كۆرگەن تۈلكىنىڭ نەپىسى تا-
قىلداپ كېتىپتۇ. ئەمما، ھەرقانچە قىلسىمۇ،
بويى يەتمەپتۇ. ئاخىردا، ئۇ ئۈزۈم يېيىشتىن ۋاز
كېچىپتۇ ھەمدە:

— ئەمەلىيەتتە بۇ ئاچچىق ئۈزۈملەر، —

دەپتۇ.




ئات بىلەن ئېشەك

ئېغىر ھارۋىنى سۆرەپ كېتىۋاتقان ئېشەك ئېسىل جابدۇق قويۇلغان ئاتقا ئۇچراپ قاپتۇ. ھەمدە ئۇنىڭغا ئەدەپ بىلەن يول بېرىپتۇ. ئات ئۇنى كۆزگە ئىلماي:

— بەتبەشرە ئەبلەخ، تېپىك يەپ كەتمەي دېسەڭ نېرىراق تۇر! — دەپ تىللاپتۇ. ئېشەك ئاچچىقىنى ئىچىگە يۇتۇپ گەپ قىلماپتۇ. كېيىن، ئاتقا كېسەل تېگىپ، ئېسىل جابدۇقلار دىن مەھرۇم قاپتۇ ھەمدە ئېتىزدا ئىشلەشكە بۇيرۇلۇپتۇ. ئۇنىڭ قىغ ھارۋىسىنى سۆرەپ كېتىۋاتقىنىنى كۆرگەن ئېشەك كۈلۈپ تۇرۇپ:

— يوغانچى ئەبلەخ، قېنى بۇرۇنقى كۆرەڭلىكىڭ؟ ھارۋا سۆرسە قانداق بولىدىكەن؟ — دەپتۇ.

ئىزىز مەسىلىسى



بۆرە بىلەن شر

بىر بۆرە ئۆزىنىڭ كۈچلۈكلۈكى ۋە يوغان بەستى بىلەن كۆزگە كۆرۈنۈپ، باشقىلار تەردىپىدىن « شر » دەپ ئاتىلىپتۇ. كېيىن، ئۇ ئۆزىنى راستتىنلا شر چاغلاپ قېلىپ، بۆرە توپىدىن يىراقلىشىپ، شرلار توپىغا قوشۇلۇپ كېتىپتۇ. بۇ ئەھۋالنى كۆرگەن بىر تۈلكە ئۇنىڭغا:

— بۇ قىلىقىڭ قاملاشمىدى. بۆرلەر ئاردا سىدا سەن ھەقىقەتەن شر دەك ھەيۋەتلىك ئىدىڭ. لېكىن، شرلارنىڭ ئالدىدا سەن بەربىر بىر بۆرە، خالاس، — دەپتۇ.



قاتىل

بىر ئادەم قاتىللىق جىنايىتى ئۆتكۈزۈپتۇ. ئۆلگۈچىنىڭ ئۇرۇق - تۇغقانلىرى ئۈچ ئېلىش ئۈچۈن ئۇنى قوغلاپتۇ. ئۇ ئادەم قېچىپ يۈرۈپ نىل دەرياسىنىڭ بويىغا كېلىپ قاپتۇ ھەمدە ئۇ يەردە بىر شىرنىڭ تۇرغانلىقىنى كۆرۈپ، قورققىنىدىن دەرەخنىڭ ئۈستىگە چىقىۋاپتۇ. بىراق، دەرەختە بىر يىلان بار ئىكەن، ئۇ ئادەم دەرھال دەرياغا سەكرەپتۇ. دەريادا ئۇ بىر تىمساھقا ئۇچراپ قاپتۇ ھەمدە ئۇنىڭغا يەم بولۇپ كېتىپتۇ. ئادەم ئۆلتۈرگەن بۇ قاتىلنى قۇرۇق-لۇقمۇ، دەرەخمۇ، دەريامۇ ئۆز ھىمايىسىگە ئالماپتۇ.

ئىزىز مەسلىھەتلىرى



مايمۇن بىلەن تۈلكە

مايمۇن بىلەن تۈلكە بىللە سەپەرگە چىقىپتۇ
ھەمدە بىر قەبرىستانلىقتىن ئۆتۈپتۇ. مايمۇن:
— قارا، بۇ قەبرىلەر بىزنىڭ ئەجدادلىرىمىزنى
خاتىرىلەش ئۈچۈن ياسالغان، ئۇلار ناھايىتى
باتۇر ھەم ئىززەت - ئابرويلىق ياشاپتىكەن،
— دەپتۇ. بۇنى ئاڭلىغان تۈلكە:
— يالغان گەپ قىلىمىقىڭ نېمىدېگەن ئا-
سان، ئۇلارنىڭ ساڭا رەددىيە بەرمەيدىغانلىقىنى
ئوبدان بىلىسەن - دە، — دەپتۇ.



شەپەرەڭ بىلەن ئاغمىخان

ئاغمىخان بىر شەپەرەڭنى تۇتۇۋاپتۇ. شەپەرەڭ شۇنچە يالۋۇرغان بولسىمۇ، لېكىن قۇشلارغا ئوچ ئاغمىخان ئۇنى قويۇپ بېرىشكە ئۇنىماپتۇ. شۇنىڭ بىلەن، شەپەرەڭ قاناتلىرىنى يىغىپ، ئۆزىنى چاشقانغا ئوخشاش كۆرسىتىپتۇ - دە، ئاغمىخاننىڭ قولىدىن ساق - سالامەت قۇتۇلۇپ كېتىپتۇ. ئويللىمىغان يەردىن، ئۇ چاشقانغا ئوچ باشقا بىر ئاغمىخاننىڭ قولىغا چۈشۈپ قاپتۇ. بۇ قېتىم ئۇ قاناتلىرىنى كېرىپ، ئۆزىنى قۇشتەك كۆرسىتىپتۇ - دە، جېنىنى يەنە بىر قېتىم ساقلاپ قاپتۇ.

ئىززەت مەسلىرى



[General Information]

书名=固执的羊 维吾尔文

SS号=40209951